

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīnivāsarāmānujamahādēśikaiḥ (maisūra āṇḍavan)

saṃskṛtabhāṣāyāṃ anuvādya anugṛhītaṃ

śrīmadvēdāntācāryaviracitam

॥ pillaiyandādi ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ pillaiyandādi ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ॥

śrītūppulpriyanandanāṅghriyugala -

syāntādikā gādhikāḥ

lōkōjjīvanahētutaḥ śrutinigūḍ -

hārthānvitā drāviḍiḥ |

bhaktyā yō viracayya karṇamadhuraṃ

tatsannidhau sañjagau

mītraṃ tasya guṇākṛtēśca varadā -

cāryasya pādau hi naḥ ॥

rājīvāntarnivāsāniśavasatisamu -

llāsivakṣaḥsthalaśrī -

kāntāṅghryabjōttamāṅgānavadhikakarūṇa -

śrīśaṭhāryaṅghriyugmē |

śrīmadrāmānujasyābhilaṣitavasatē -

radbhutaudāryaśaṃsi -

śrīmattūppul sutasyā'naghacaraṇayugaṃ

rājatē mastakē mē ॥ 1 ॥

yadvanmūrdhānamēnnō gurucaraṇayugaṃ

mānavā nētrayugmam

ānandāśrupravarṣaṃ satatamanubhavēt

tīvraduḥkhaṃ praṇaśyēt |
vyōmnyānandaḥ parē syāt parama uruyaśa -
stūppulagrēsarasya
tadvannityaṃ padābjaṃ śirasi sunihitaṃ
saḥ kadā vā bhavēnu || 2 ||

jīvōjjīvapravṛttaśrutinivahavidaḥ
śāstrasandōhavēttuḥ
samyaktattvārthabōddhuḥ śaraṇavarāṇasa -
ndarśinō yōginētuḥ |
śrīmadrāmānujasya stutimanavarataṃ
kurvatastūppulindōḥ
gānācchrēyaḥ pradānāt paramiha paratō
nāsti nōjjīvanārtham || 3 ||

vēdyāṃ kasyōttarāyāmuditamurudayaṃ
dhyāyataḥ śrīdharaṃ tam
satyaikālambiśīlōttaramunitilaka -
syāryarāmānujasya |
kāruṇyaṃ hyātmajīvāturiti dṛḍhadhiyā
brahmatējasvitūppul -
nandēnōktāt kalaughāt paramiha na bhavēt
asmaduttāramantram || 4 ||

sṛṣṭyādau lōkamīśastadanukaruṇayā
sattvapūrṇaṃ kalaugham
vyātanvan sarvajīvātīśayakuśalalā -
bhāya satkīrtimūrtim |

prāpyā'thō vēṅkaṭādrim niravadhikayaśō -
rūpamādāya bhūyaḥ
tūppul śrīvēṅkaṭēsāhvayamavanitarē -
'nādipāpānyalumpat || 5 ||

nānāśāstrapravīṇō nikhilanigamavā -
garthavidvēdamaulēḥ
ācāryō'smattapasyāphalata uditavān
tūppulagrasthalē'gryaḥ |
sūrīndrō vēṅkaṭēsō bahuvidhasukalā -
lōlajihvāpraghōṣa -
pradhvastārāticakrastviti hi samanavaṃ
naikṣa ēnō mamōgram || 6 ||

adyā'rabhyā'ghasaṅghāḥ ! maditarapadama -
nvēṣaṅīyaṃ bhavadbhiḥ
rōṣānmāṃ hiṃsituṃ vō na bhavati sukaraṃ
prāgivā'tōpayāta |
ētaccaivaṃ kutaścēt yatikulapatirā -
mānujāryōktilīlā -
lōlaḥ śrītūppulāryō vilasati hṛdayaṃ
gāḍhamāviśya yanmē || 7 ||

atyalpānityahīnāyanagatisubharā -
tmōdarāḥ bhō ! narāḥ kau
suṣṭhūpāyaṃ vimuktēḥ viṣahanirayatō
naiva jānītha yūyam |
yuṣmākaṃ taṃ bruvē'haṃ niśamayata bhavā -

mbhōdhiduḥkhāpanutyai
tūppuljātasya pādaḥ praṇamata ! mahataḥ
pūruṣasyā’’śubhaktyā || 8 ||

siddhyēyuḥ praśritatvaṃ mṛduśubhacaritā -
cārakāruṇyabhāvāḥ
naśyēyurnīcasaṅgō’matiraghanicayō -
’śuddhibhāvaśca tēṣām |
śrīmadrāmānujasya praḡaṇaḡaṇanidhē -
stāvakaṃ sadḡaṇānām
śrītūppul sūrivaryaṃ hyanitaraśaraṇā
yē’ti bhaktyā prapannāḥ || 9 ||

ātmaikālabirakṣyāśritaduraghamapō -
hyā’nukampābhivarṣin !
tūppul svāmin gurō ! mē nijamahimavidāṃ
kalpabhūjātakalpaḥ ! |
saṃsārāvartaduḥkhādhikajaladhinima -
gnasya pāśān madīyān
vicchidyā’dhā pradēhi tvadubhayapadani -
rvarṇanasthāsnuśēvām || 10 ||

kalpakṣōṇīruhēti kṣitigatadhanikān
saṃstuyāṃ naiva vācā
śailētyugraṃ tapasyan tanumiha na dahē -
yaṃ kathaṅcit kadā’pi |
vijñātāśēṣatantrā’pratimakavimaṇē !
bhaktabrṇdastutaśrī

tūppul jātā'dbhuta ! tvaṃ nirupadhidayayā
māṃ ca muktaṃ vidhatsva || 11 ||

kō'pyagryō nāstyupāyō mayi tadapi vimō -
hādhikaścā'smi hanta !
śrutyuktācārahīnastaditaraduranu -
ṣṭhānaniṣṭhō'bhavaṃ bhōḥ |
vijñānōtpattibhūmē ! śrutiśikharagurū -
ttaṃsa ! bhāgyādhikāśma -
ttūppul dēvēta ūrdhaṃ nahi tava karuṇā -
yāḥ parō mē dayasva || 12 ||

karmajñānādhyabhaktyācaraṇa iha na mē
śaktirāhō viraktiḥ
viśvāsō vā pragādhō na ca vidhivihitō
nyāsakṛtyē'pi vāstē |
taptasvarṇābhamūrtē pravilasadanaghō -
dārakīrtē sutūppul
svāmin ! tvatpādapāthōruhayugamadhunā
vismarēyaṃ hi naiva || 13 ||

bhaktiḥ sākṣāttvadagrē mama punaracalā
na tvadaṅghryāśritēṣu
prītirvā naiva jātētyatha yadi manuṣē
bhōḥ phalaṃ kiṃ tataḥ syāt |
dōṣasprgdūratūppul vyuditavibhumaṇē
pūrṇakāruṇyavarṣaṃ

yuṣmacchīlānurūpaṃ guruvara mayi saṃ -
varṣa harṣājjanighnam || 14 ||

mānyō nānyaḥ sahāyō nirupadhikaruṇā -
yāstavāstē mamātaḥ
prauḍhē mē'pāsya duḥkhē hitatamamapi vi -
jñāya bhūyastvamēva |
śrīmatprēṣṭhāṣṭavarṇaṃ manumanu paṭhituṃ
tāśca niṣṭhā variṣṭhāḥ
svāminnadya pradēyāḥ sadabhivinutatū -
ppul kulaikapradīpa || 15 ||

vikhyātē vēṅkaṭādrāvanukalavilasa -
ddivya dīpē'khilāpē
padmāvāsātiramya prasarasurabhita -
śrīsamāśliṣṭahṛtkē |
yuṣmadbhaktēṣu śuddhādhikamatiṣu parāṃ
mē ca saṅkalpya bhaktim
tādrkṣēṣu tvamētāmapanuda kapaṭāṃ
pāhi tūppul surakṣin || 16 ||

asmatsaṃrakṣakaśrīghaṭajalakulapa -
tyāryarāmānujasya
syandanmādhvīkaraktāmbujacaraṇayugaṃ
prētya nityaṃ praṇamya |
taddharṣēkṣābhivarṣaśrutīśikharayugō -
llāsisārārthavarṣin

*bhōḥ pūrṇatrāṇa tūppul kulamahitapatē !
santataṃ pālayā'smān || 17 ||*

*kāruṇyāsāravaraṣin ! śrutiśikharagurō !
pūta tūppul prabhō ! naḥ
kavyagryāhaṃyutarkapraavidurumadaḥṛ -
tkēsarin ! vādimardin ! |
mūrdhnyādhāyāñjalim mē niśamaya vadatō -
'muṃ hi vijñāpanāṃ bhōḥ
yuṣmadbhaktaikasaktaṃ mama kuru kṛpayā
cittamaśrāntamatra || 18 ||*

*bhaktātyantēpsitē tvatpada iha jayatāṃ
smēravaktraṃ ca śuddhaṃ
vyākhyāmudraḥ karastē jayatu vijayatāṃ
śubhramutpuṇḍralakṣmīḥ |
dīvyatpadmākṣamālātriguṇitamahima -
brahmasūtraprakāśā
mūrtirjējīyatāṃ tē niravadhisamayaṃ
tūppulutpannaratna ! || 19 ||*

*śōbhābhōgāṅga tūppulprabhavaguruvadā -
nyātimṛdvaṅghripadmē
prōdgātuṃ saṃśritānāṃ sukhakara manavaṃ
viṃśatiṃ cāntimādim |
bhaktyaitāṃ yē prahr̥ṣṭāḥ sudṛḍhamanudināṃ
sādaraṃ kīrtayantē*

tēsāṃ pūtōttamāṅgē vilasata iha tū -
ppul gurōḥ pādapadmē || 20 ||

śrīmadvēdāntasūripraguṇasumahitā
drāviḍōktau sugādhāḥ
cakrē bhaktyā tadīyātmajavaravarada -
ssañjagau sūrivaryaḥ |
śrīmadvēdāntarāmānujagurucaraṇā -
sēvagōpālasūriḥ
ślōkīkṛtyākḥilāstā vyavrṇuta sukhabō -
dhāya bhāṣādvayēna ||

|| iti pillaiyandādi samāptam ||

kavitārkkikasimhāya kalyāṇaguṇasālinē |
śrīmatē vēṅkaṭēsāya vēdāntaguravē namaḥ ||